

संक्षिप्त

आज घर-घर होगी घट स्थापना

निवाड़ी, (निर्सं)। रविवार को घर-घर में नवरात्रा को लेकर घट स्थापना की जाएगी। नवरात्रा को लेकर श्री कंकाली माता मंदिर में विशेष तैयारियां की गई हैं। माताजी के मंदिर को भव्य रूप से विद्युत लाइटों से सजाया गया है। इसी प्रकार शहर के बड़ा बाजार में स्थित चारभुजानाथ मंदिर, बावडी वाले बालाजी, मोरिया वाले बालाजी, भगवान गौरीशंकर महादेव मंदिर, बरथल पहाड़ी पर स्थित मां ज्वालामुखी माता मंदिर व सभी देव स्थानों को सजाया गया है।

तमन्ना ने जैन साध्वी बनने का निर्णय लिया

बौली, (निर्सं)। सवाई माधोपुर जिले की चौथ का बरवाड़ा निवासी एक शिक्षित लड़की ने जैन धर्म की साध्वी बनने का निर्णय लेकर सबको चौंका दिया। इस दौरान तमन्ना मीणा का जैन मंदिर से पालकी में बैठकर गाजे बाजे के साथ महिला पुरुषों ने भजन कीर्तन करते हुए नगर में जुलूस निकाला एवं नगर भ्रमण कराया गया। तमन्ना मीणा मध्य प्रदेश के नीमच में जैन संत से साध्वी की दीक्षा लेगी।

प्रभारी व सहप्रभारी नियुक्त

दूदू, (निर्सं)। भाजपा विधि प्रकोष्ठ प्रदेश सहयोजक प्रवीण खण्डेलवाल व जयपुर जिला दक्षिण संयोजक अखन राजवत ने आदेश जारी कर दूदू विधानसभा के विधि प्रकोष्ठ प्रभारी एडवोकेट मोहित कुमार सैन व एडवोकेट कुशराज सिंह राजवत शिवराज शर्मा, सत्येन्द्र सिंह, सतपाल खारोले को सह प्रभारी नियुक्त किया है। भाजपा कार्यकर्ताओं एवं अधिकारियों ने खुशी जाहिर की है।

अग्रसेन जयन्ती को लेकर 94 यूनिट हुआ रक्तदान

निवाड़ी, (निर्सं)। श्री अग्रसेन जयन्ती महोत्सव-2023 अग्रवाल धर्मशाला में अग्रवाल समाज के तत्वावधान में रक्तदान शिविर का आयोजन किया गया। जिसमें 94 यूनिट रक्तदान हुआ। महावीरप्रसाद पराणा ने बताया कि, श्री अग्रसेन जयन्ती को लेकर शनिवार को अग्रवाल धर्मशाला में प्रमुख उद्योगपति ओमप्रकाश गुप्ता एवं उपा गुप्ता द्वारा रक्तदान शिविर का शुभारंभ ध्वजारोहण करके किया। शिविर का उद्घाटन सुभाष चंद्र एवं ममता सर्राफ द्वारा किया गया। इस दौरान महावीर प्रसाद, शिखर चंद्र, सुरेश कुमार एवं अशोककुमार जैन द्वारा चक्र का अनावरण किया गया। इसी प्रकार ताराचंद्र गोयल एवं हिमांशु कुमार गोयल द्वारा दीप प्रज्वलन किया गया। विष्णु बोहरा व ममता बोहरा द्वारा स्मृति चिन्ह भेंट किए गए। रवि अग्रवाल ने

कोटपूतली में भाजपा कार्यकर्ताओं में टिकिट वितरण को लेकर लगातार बढ़ रहा विरोध

कोटपूतली की जनता सहित कार्यकर्ताओं ने भाजपा कार्यालय पर प्रदर्शन कर मांगा इंसाफ, कहा पार्टी प्रत्याशी पर करे पुनः विचार

कोटपूतली, (निर्सं)। विधानसभा चुनाव के लिए भाजपा प्रत्याशियों की पहली सूची जारी होने के बाद जहां प्रदेश में भाजपा कार्यकर्ताओं में टिकिट वितरण को लेकर लगातार विरोध के स्वर देखने को मिल रहे हैं।

दरअसल भाजपा के जिन दो कर्मठ कार्यकर्ताओं गुर्जर समाज से प्रेजुपट पास बरिष्ठ भाजपा नेता एवं समाज सेवी शंकर लाल कसाना व 36 बिरादरी में अपनी अलग पहचान रखने वाले रक्तमणी संयोजक व भाजपा नेता मुकेश गोयल जिन्होंने पार्टी के तमाम छोटे से बड़े कार्यक्रम में अपनी अहम भूमिका अदा कर क्षेत्र में लगातार लोगों को सुख-दुःख में भागीदार बन कर उनका दुःख-दर्द बांटा है, जिनका जमीनी स्तर से लेकर उपर स्तर तक सर्वे रिपोर्ट में नाम चल रहा था, इनके अलावा भाजपा नेता कमांडेट दिनेश गुर्जर, पूर्व प्रधान विक्रम सिंह तंवर व पूर्व पालिका अध्यक्ष महेंद्र सैनी भी पार्टी के कर्मठ कार्यकर्ता के रूप में पहचान रखते हैं और टिकिट को लेकर अपनी प्रबल दावेदारी जता रहे थे उन्हीं कार्यकर्ताओं को पार्टी नेतृत्व ने टिकाने लगा कर हंसराज पटेल को टिकिट थमाया है जिसको लेकर पार्टी कार्यकर्ताओं व पदाधिकारियों में खासी नाराजगी देखने को मिल रही है।

जिसके चलते कोटपूतली में पार्टी कार्यकर्ताओं में आपसी अंतर कलह चल रही है पार्टी कार्यकर्ताओं की अंतर कलह के चलते कोटपूतली में सीट भाजपा के हाथ से खिसकती नजर आ



कोटपूतली विधानसभा के पार्टी के कार्यकर्ताओं सहित हजारों समर्थकों ने प्रदेश भाजपा मुख्यालय पर प्रदर्शन कर प्रत्याशी बदलने की मांग की।

रही है। यदि समय रहते पार्टी शीर्ष नेतृत्व ने कार्यकर्ताओं को नहीं साधा तो परिणाम चौकाने वाले हो सकते हैं। जहां विगत शुक्रवार को बानसूर से प्रबल दावेदारी कर रहे महेंद्र यादव के समर्थकों ने पार्टी के प्रदेश कार्यालय पर धरना प्रदर्शन कर प्रत्याशी बदलने की मांग की थी वहीं शनिवार को कोटपूतली विधानसभा के पार्टी के कार्यकर्ताओं सहित हजारों समर्थकों ने पार्टी कार्यलय पर ना केवल शांतिपूर्ण धरना प्रदर्शन किया बल्कि प्रत्याशी बदलने की मांग भी की। इस दौरान कार्यकर्ताओं का कहना था कि कोटपूतली सीट कांग्रेस का गढ़ रही है जहां दो बार लगातार कांग्रेस से विधायक व निवर्तमान सरकार में गृह राज्य एवं उच्च शिक्षा

मंत्री रहे राजेन्द्र सिंह यादव जैसे कांग्रेस के प्रबल दावेदार के सामने महज साक्षर व पार्टी के झंडे जलाने वाले उम्मीदवार को उतार कर उन कार्यकर्ताओं के साथ अन्याय किया है जिन्होंने पांच साल मैदान में रह कर जमीनी मेहनत की है। पार्टी कार्यकर्ताओं ने शीर्ष नेतृत्व से कोटपूतली विधानसभा सीट पर प्रत्याशी बदलने की मांग करते हुए कहा है कि झंडे जलाने वाले प्रत्याशी को छोड़कर किसी भी कार्यकर्ता को टिकिट मिले तो सभी कार्यकर्ता एकजुट हो कर काम करने को तैयार हैं।

इस दौरान कोटपूतली भाजपा के जिला पार्षद, पंचायत समिति सदस्य, नगर परिषद पार्षद, जिला पदाधिकारी, शक्तिसेना संयोजक, सह संयोजक,

प्रभारी, मण्डल पदाधिकारी व बृथ अध्यक्ष सहित 400 से अधिक दायित्वान कार्यकर्ताओं ने भाजपा प्रदेशाध्यक्ष के नाम अपने अपने पदों से सामूहिक त्यागपत्र पूर्व सांसद एवं भाजपा अनुशासन समिति अध्यक्ष ऑकार सिंह लखावत को सौंपते हुए कहा कि, टिकिट वितरण में हुई गड़बड़ की जांच करवाकर टिकिट पर पुनर्विचार किया जाये। कार्यकर्ताओं ने कहा कि जिस व्यक्ति को टिकिट दिया गया है उसका किसी भी सर्वे में नाम तक नहीं था और ना ही उक्त प्रत्याशी ने पिछले पांच सालों में पार्टी के एक भी कार्यक्रम में अपनी भूमिका निभाई।

प्रदेश कार्यालय से बुलावा आने के बाद एक प्रतिनिधि मंडल अन्दर गया और

400 से अधिक दायित्वान कार्यकर्ताओं ने पदों से सामूहिक त्यागपत्र पूर्व सांसद एवं भाजपा अनुशासन समिति अध्यक्ष ऑकार सिंह लखावत को सौंपकर टिकिट पर पुनर्विचार करने की माग की।

प्रदेश अनुशासन समिति अध्यक्ष ऑकार सिंह लखावत से मुलाकात की। प्रतिनिधि मंडल में जिला महामंत्री एडवोकेट सुरेंद्र चौधरी, विधानसभा संयोजक पूर्ण मल सैनी, मण्डल अध्यक्ष सुभाष घोषड़, बृथ अभियान विधानसभा प्रभारी एडवोकेट बजरंग लाल शर्मा, नेता प्रतिपक्ष नगर परिषद प्रमोद सैनी गुरुजी, जिला पार्षद नरेन्द्र यादव, जिला पार्षद अमीचन्द्र धानका, सरपंच नेतराम ताखर, श्याम परिवार के संयोजक राजेश सर्वाइका, हवलदार रघुवीर सिंह, मण्डल संयोजक सुरेश वैद्यजी, बरिष्ठ नागरिक सम्पर्क जिला संयोजक बगुला प्रसाद स्वामी आदि शामिल थे। जहां उन्हीं कार्यकर्ताओं के इस्तीफे सौंपते हुए टिकिट पर पुनर्विचार की मांग की। प्रदेश अनुशासन समिति अध्यक्ष ऑकार सिंह लखावत ने कार्यकर्ताओं की बात गंभीरता से सुनी तथा आज ही शीर्ष नेतृत्व तक कार्यकर्ताओं की भावना पहुंचाने का आशवासन दिया।

महिला मतदान प्रतिशत बढ़ाने के निर्देश

दौसा, (निर्सं)। विधानसभा चुनाव में महिला मतदाताओं को शत प्रतिशत मतदान के लिए प्रेरित करने को लेकर जिला परिषद दौसा के मुख्य कार्यकारी अधिकारी धारा सिंह मीणा की अध्यक्षता में जिले की महिला सुपरवाइजरस की स्वीप मिटिंग जिला परिषद जिला परिषद सभागार में आयोजित की गई। जिसे संबोधित करते हुए स्वीप कार्यक्रम के जिला नोडल अधिकारी सीईओ धारा सिंह मीणा ने कहा कि महिला मतदाताओं का मतदान प्रतिशत बढ़ाने के लिए महिला अधिकारिता विभाग एवं बाल विकास विभाग को मिलकर सघन प्रयास करने होंगे। मीटिंग में उपस्थित डीडीआईसीडीएस डॉक्टर धर्मवीर सिंह मीणा एवं महिला अधिकारिता के सहायक निदेशक युगल किशोर मीणा से कहा कि दोनों विभाग मिलकर महिला जागरूकता के लिए संपूर्ण जिले में विभिन्न स्थानों पर स्वीप की गतिविधियां आयोजित करना सुनिश्चित करें।

विजय बैसला को लेकर भाजपाइयों में आक्रोश

दोंक, (निर्सं)। देवली-उनीयारा विधानसभा क्षेत्र में विजय बैसला को लेकर भाजपा कार्यकर्ताओं में आक्रोश बढ़ता ही जा रहा है।

शनिवार को दूनी तहसील में भाजपा कार्यकर्ताओं ने टायर जलाकर बैसला गो बैक के नारों के साथ आक्रोश यात्रा निकाली। कार्यकर्ताओं में भाजपा हाईकमान द्वारा जमीनी कार्यकर्ताओं की भावनाओं की उपेक्षा कर प्रेशर उम्मीदवार को प्राथमिकता देने पर निराशा है, कार्यकर्ताओं ने कहा कि जो कार्यकर्ता और नेता पिछले 5 सालों से हर सुख दुख में सक्रिय थे, पार्टी के हर कार्यक्रम में बहचड़ कर योगदान दिया उन्हें साइडलाइन कर बाहरी प्रत्याशी को टिकिट दिया गया है।

ऐसे में बृथ स्तर पर कार्यकर्ताओं



दूनी तहसील में भाजपा कार्यकर्ताओं ने टायर जलाकर बैसला गो बैक के नारों के साथ आक्रोश यात्रा निकाली।

द्वारा चुनाव का बहिष्कार किया जाएगा। कार्यकर्ताओं ने सामूहिक इस्तीफे की पेशकश करते हुए, स्थानीय उम्मीदवार राजेंद्र गुर्जर को

टिकिट देने की मांग की है। कार्यकर्ताओं ने बताया कि, उनीयारा में प्रदर्शन के बाद तहसील स्तर और बृथ स्तर पर भी प्रदर्शन किये जायेंगे।

महाराजा अग्रसेन जन्मोत्सव पर निकलेगी शोभायात्रा

श्रीमाधोपुर, (निर्सं)। कस्बे में 11 दिवसीय महाराजा अग्रसेन जयन्ती महोत्सव कार्यक्रम के समापन को लेकर एक बैठक का आयोजन किया गया। जिसमें 11 दिवसीय महोत्सव कार्यक्रम का समापन समारोह को लेकर अंतिम रूपरेखा पर विचार विमर्श किया व सभी अग्रवाल समाज के अग्रबंधु ने दोपहर 1 बजे बाद अपनी अपनी प्रतिष्ठान बन्द रखने का निर्णय लिया। अग्रवाल समाज भवन श्रीमाधोपुर में अग्रवाल समाज समिति, अग्रवाल महिला मंडल, अग्रसेन जन्मोत्सव समिति, अग्रवाल नवयुवक मंडल के

सभी सदस्यों की मीटिंग रखी गई। बजरंग लाल अमरसरिया व उपाध्यक्ष कनक गुप्ता ने बताया कि महाराजा अग्रसेन के 5147 वे जन्मोत्सव के उपलक्ष में प्रातः 5 बजे प्रभातफेरी व दोपहर 3 बजे से अग्रसेन भवन से एक विशाल शोभा यात्रा निकाली जाएगी। शोभायात्रा अग्रसेन भवन से प्रारंभ होकर बँड बाजे, हाथी घोड़े के शाही लवाजमे व मंगल कीर्तन के साथ नगर के मुख्य मार्ग से होती हुई सभा स्थल पर पहुंचेगी शाम को पुरस्कार वितरण, विशिष्टजन सम्मान, प्रतिभा सम्मान व सांस्कृतिक कार्यक्रम होंगे।

क्षतिग्रस्त सड़क मार्ग से वाहन चालक परेशान

पावटा, (निर्सं)। विराटनगर विधानसभा क्षेत्र में पावटा से कुनेड 2.5 करोड़ की लागत से 2 किमी. लंबी व 30 फुट चौड़ी सड़क का निर्माण कार्य ढाई माह से अधिक समय हो जाने के बाद भी पावटा- कुनेड मार्ग का निर्माण कार्य शुरू नहीं हो सका है। सड़क निर्माण में अधिकारियों व ठेकेदार की मनमानी जनता के लिए परेशानी का सबब बनी हुई है। शिलायन्स के अगले ही दिन ठेकेदार के कार्टिरे सड़क निर्माण कार्य को लेकर पुरानी सड़क खोदकर छोड़ रखी है, इस

कारण कार्य रुक-रुककर चल रहा है, जिसके चलते आए दिन सड़क हादसे हो रहे हैं और वाहन चालकों के लिए खुदी सड़क परेशानी का सबब बनती जा रही है। सड़क कार्य के कछुआ चाल को लेकर लोगों में गहरा आक्रोश है। वहीं हंसराज टेलर, पुनीत लुधरा, धर्मेश शर्मा, सुशील गौड़, जितेंद्र वर्मा, रामचंद्र, विजय, दीपक सहित ग्रामीणों ने बताया कि उक्त सड़क कार्य स्वीकृत करवाया गया जिससे लोगों को राहत मिल सके, लेकिन यह रोड आम जनता के लिए आफत बन गई है।

कारण आवागमन में लोगों व वाहन चालकों को परेशानी होती है। इस समय पूरा सड़क मार्ग क्षतिग्रस्त हाल में है। सार्वजनिक निर्माण विभाग के आला अधिकारियों और ठेकेदार की सुस्ती के

रंगोली व मेहंदी प्रतियोगिता हई

राजगढ़, (निर्सं)। अग्रसेन महाराज की जयन्ती पर आयोजित दो दिवसीय कार्यक्रम में शनिवार को रंगोली एवं मेहंदी सहित अनेक प्रतियोगिताओं का अग्रवाल धर्मशाला में आयोजन किया गया। नवयुवक मंडल एवं महिला समिति की ओर से आयोजित कार्यक्रम में उत्साह एवं उत्प्लास का आलम रहा। महिला समिति की ओर से अग्रवाल धर्मशाला में मेहंदी, रंगोली एवं फेरी ड्रेस नृत्य प्रतियोगिता सहित कार्यक्रमों में महिलाओं एवं बालिकाओं सहित अन्य ने बड़ चढ़कर हिस्सा लिया। रविवार को अनेक झांकियों के साथ भव्य शोभा यात्रा निकाली जायेगी।

श्रीराम बारात का भव्य स्वागत

फुलेरा, (निर्सं)। फुलेरा की रेलवे कोलोनो स्थित रामलीला रंगमंच पर ब्रिटिश काल से अनवरत जारी रामलीला मंचन की परम्परा को सुचारु रूप से निभाया जा रहा है। इसके चलते पिछले दिनों से चल रही ऐतिहासिक रामलीला के क्रम में शनिवार को सायं 4 बजे रामलीला मैदान से राम की बारात बैड-बाजे एवं शाही लवाजमें के साथ रवाना हुई। जो कि क्षेत्र के मुख्य मार्गों श्रीरामनगर, पुराना फुलेरा, परशुराम सर्किल, अम्बेडकर सर्किल, गांधी चौक होकर निकली जहां धर्म प्रेमियों द्वारा पुष्प वर्षा एवं अल्पाहार करवाकर भव्य स्वागत अभिनन्दन किया। तत्पश्चात बालाजी बाईपास से ज्योतिबाफुले सर्किल, इन्दिरा बाजार, हलवाई बाजार से होते हुए गणगौरी बाजार जनकपुरी पहुंची। जहां पर नगर वासियों द्वारा पुष्प वर्षा कर भव्य स्वागत किया गया। तत्पश्चात वहीं रामजी के द्वारा त्रैल की रस्म अदायगी की गई। इसी क्रम में जनकपुरी (गणगौरी बाजार) स्थित अस्थायी रंगमंच पर विवाह एवं कन्यादान की लीला का मंचन किया गया।

दो जगह पर कार्रवाई कर 500 लीटर वास नष्ट की

लालसोट, (निर्सं)। लालसोट वृत्त के पुलिस उपअधीक्षक अरविंद कुमार गोयल के नेतृत्व में शनिवार को अवैध शराब के खिलाफ दो जगह कार्रवाई करते हुए पुलिस द्वारा करीब 500 लीटर अवैध वास को नष्ट किया गया। विधानसभा चुनाव के मध्य नजर की गई कार्रवाई के दौरान तीन थानों का पुलिस जाता एवं उनके थाना अधिकारी भी मौजूद रहे। पुलिस उपाधीक्षक

सार-समाचार



श्रीमाधोपुर, (निर्सं)। आगामी विधानसभा चुनाव की तैयारियों को लेकर श्रीमाधोपुर विधानसभा क्षेत्र में शांतिपूर्ण व अधिकतम मतदान सुनिश्चित करने के लिए रिटर्निंग अधिकारी एवं उपखंड अधिकारी दिलीप सिंह राठौड़, सहायक रिटर्निंग अधिकारी एवं तहसीलदार लोकेंद्र मीणा, नायब तहसीलदार श्रीमाधोपुर कैलाश पाल सिंह तथा नायब तहसीलदार अजीतगढ़ कैलाश मीणा इत्यादि अधिकारियों ने 55 संबेदनशील मतदान केन्द्रों का निरीक्षण किया। क्षेत्र में एक मतदान केन्द्र एस-2 स्तर का है और शेष 54 मतदान केन्द्र एस-3 लेवल के हैं। इस अवसर पर दिलीप सिंह राठौड़ ने बताया कि निरीक्षण दल ने क्लेस्टर ऑफिसर्स एवं उपस्थित बीएलओ से मतदाताओं तथा बूथों पर उपलब्ध सुविधाओं की जानकारी ली। निरीक्षण दल प्रभारी अधिकारियों ने बीएलओ, ग्राम विकास अधिकारियों, पटवारियों, कृषि पर्यवेक्षकों, आंगनवाड़ी कार्यकर्ताओं और विद्यालयों के संस्था प्रधानों को आचार संहिता की सख्ती से अनुपालना सुनिश्चित करने एवं किसी प्रकार की लापरवाही नहीं बरतने के निर्देश दिए। इसके अलावा उन्होंने पुलिस अधिकारियों के साथ क्षेत्र में कानून व्यवस्था से संबंधित बिंदुओं पर चर्चा की। उन्होंने चुनाव कार्य प्रबंधन में लगे सभी कर्मियों को परस्पर समन्वय व सामंजस्य स्थापित कर कार्य करने के निर्देश दिए।

दो दिवसीय अग्र महोत्सव शुरू

मंडावरी, (निर्सं)। कस्बे में अग्रसेन जयन्ती को लेकर दो दिवसीय महोत्सव का आगाज शनिवार से हुआ। अग्रसेन जयन्ती के मौके पर आयोजित अग्रसेन महोत्सव पर विभिन्न सांस्कृतिक कार्यक्रम हुए व विभिन्न क्षेत्र की प्रतिभाओं द्वारा प्रतियोगिता में दम कमा दिखाया गया। महोत्सव कार्यक्रम के आयोजक अग्रवाल समाज की इकाई अग्रवाल महिला मंडल अग्रवाल नवियोक मंडल अग्रवाल सेवा समिति के प्रतिनिधियों ने बताया इस दो दिवसीय अग्रसेन जयन्ती महोत्सव का आयोजन चौधरी धर्मशाला में किया जाएगा। जहां इस महोत्सव के दौरान महिलाओं द्वारा किए जाने वाला डांडिया महोत्सव का खास आकर्षण का केंद्र रहेगा। अग्रसेन जयन्ती पर आयोजित इस महोत्सव के प्रथम दिन समाज के कक्षा तीन से पांच में अग्रधरत बालक बालिकाओं की चम्पक दौड़ से इस महोत्सव कार्यक्रम की शुरुआत की गई। इसके बाद सामान्य ज्ञान प्रश्नोत्तरी प्रतियोगिता 6 से 12 कक्षा तक अग्रधरत समाज के छात्र छात्रों के बीच आयोजित हुई। इसके पश्चात महिला वर्ग में गुब्बारा प्रतियोगिता आयोजित होने के साथ महिला एवं छात्र वर्ग की मेहंदी प्रतियोगिता का भी आयोजन हुआ। वहीं शाम को महिला वर्ग की पिरामिड बनाओ प्रतियोगिता एवं संयुक्त वर्ग की म्यूजिकल चैयर प्रतियोगिता का भी आयोजन किया गया। इसी के साथ रात्रि कालीन कार्यक्रम के तहत महिला एवं छात्र वर्ग के एकल नृत्य का आयोजन एवं 6 से 12वीं कक्षा छात्र वर्ग को भी इसमें शामिल किया गया। इस अग्रवाल जयन्ती महोत्सव के दौरान समाज के महिला पुरुष बालक बालिका भारी संख्या मौजूद रहे। इस अग्रसेन जयन्ती के मौके पर आयोजित महोत्सव में आज रविवार को रंगोली प्रतियोगिता एवं ध्वजारोहण के साथ अग्रसेन महाराज की विभिन्न जीवंत शोभा यात्रा का आयोजन किया जाएगा इसके बाद सम्मान समारोह एवं पारितोषिक वितरण कार्यक्रम किया जाएगा।

माली समाज की बैठक आयोजित

दोंक, (निर्सं)। जिला मुख्यालय स्थित महात्मा फुले धर्मशाला परिसर में माली समाज के सैकड़ों प्रतिनिधियों ने आयोजित युवा संसद में सर्वमान्य निर्णय लिया कि माली समाज अब तक बीजेपी के साथ रहा है, लेकिन पिछले दो दशकों से भाजपा ने माली समाज के प्रतिनिधि को कभी स्थान नहीं दिया, जिसके चलते अब माली समाज यह तय करने पर मजबूर हो चुका है कि वह जिले में संख्याबल के आधार पर अपने समाज के व्यक्ति का प्रतिनिधित्व की मांग करे। गौरतलब है कि टोंक विधायक एवं पूर्व उपमुख्यमंत्री सचिन पायलट के पिछले दौर में सचिन पायलट का कमलेश सिंगोदिया जो माली समाज के जिलाध्यक्ष भी है के साथ हुई गुप्त मंत्रणा को लेकर भी समाज में एक नया उत्साह जाता है, अपने अस्तित्व के प्रति सिंगोदिया ने यह भी कहा कि माली समाज अब यह तय कर चुका है कि कांग्रेस हो या भाजपा जो भी पार्टी हमें चुनावों में टिकट देगी माली समाज एकजुट होकर उसके लिए मतदान करेगा।

कांग्रेस का विरोध प्रदर्शन आज

अलवर, (निर्सं)। ईआरसीपी को राष्ट्रीय परियोजना घोषित करने में केंद्र की भाजपा सरकार की असफलता को उजागर करने के लिये जिला कांग्रेस कमेटी अलवर द्वारा 11 विधानसभा क्षेत्रों में 15 अक्टूबर को विरोध प्रदर्शन किया जाएगा। कांग्रेस जिलाध्यक्ष योगेश मिश्रा ने बताया कि अलवर जिले की तिजारा, किशनगढ़ बास, मुण्डावर, बहरोड़, बानसूर, रामगढ़, अलवर ग्रामीण, अलवर शहर, थानागाजी, राजगढ़, कदमूर विधानसभा क्षेत्रों में भारतीय जनता पार्टी की केंद्र सरकार के हिम्नूजी चेहरे को आम जनता के समक्ष उजागर करने के लिये कांग्रेस पदाधिकारी और कार्यकर्ता खाली बर्तनों/ मटकों/ मिट्टी के खाली घडों के साथ विरोध प्रदर्शन करेंगे। अलवर शहर में प्रातः 11.30 बजे नंगली का चौराहे, अलवर पर कांग्रेसजनों द्वारा विरोध प्रदर्शन किया जायेगा।

रक्तदान शिविर आज

श्रीमाधोपुर, (निर्सं)। डॉ।एपीजे अब्दुल कलाम की जयन्ती पर 15 अक्टूबर रविवार को प्रातः 9 से 4 बजे तक रेलवे स्टेशन रोड पर स्थित कयाल धर्मशाला में विशाल स्वैच्छिक रक्तदान शिविर एवं पत्रकार सम्मान समारोह आयोजित किया जाएगा। रविंद्र कुमार पचावत ने बताया कि कार्यक्रम की सफलता की सभी तैयारियों को अंतिम रूप दिया गया है। बताया गया है कि प्रत्येक रक्तदाता को हेलमेट भेंट किया जाएगा। रक्तदान शिविर को लेकर शुक्रवार को रविंद्र कुमार पचावत की उपस्थिति में डॉक्टर ललित प्रसाद गुप्ता, उमरहदीन कणांडेर आदि ने रक्तदान शिविर के पोस्टर का विमोचन भी किया।

दो अवैध ठेकों से भारी मात्रा में अंग्रेजी व देशी शराब जप्त

सांभरझील, (निर्सं)। शांतनु कुमार सिंह जिला पुलिस अधीक्षक जयपुर ग्रामीण के निर्देशन में एवं डॉ. हरिप्रसाद सोमानी अति. पुलिस अधीक्षक (मुख्यालय) अनूप सिंह वृत्ताधिकारी जेबनेर के सुपरविजन में सुरेश सिंह थानाधिकारी रेनवाल द्वारा अवैध शराब बेचने वाले व्यक्तियों के विरुद्ध कार्यवाही करते हुए कूटरचित फर्जी लाइसेन्स पर ग्राम भैसलाना व मण्डाभीमसिंह में अवैध शराब ठेके पर कार्यवाही करते हुये भारी मात्रा में शराब जप्त कर दो आरोपियों को गिरफ्तार कर पृथक पृथक दो प्रकरण दर्ज कर अनुसंधान शुरू किया गया। पुलिस ने बताया कि, शराब ठेकेदार सुरेश सुपुडा अपने दूसरे स्थानों मुण्डवाडा व मोडी में अंतर्द्वित शराब ठेका की दुकान के अनुज्ञापत्र धारक श्योजीराम व रेखा देवी के जारी अनुज्ञापत्रों में कांटेछाट व कूटरचना कर ग्राम भैसलाना व मण्डाभीमसिंह के



पुलिस थाना रेनवाल ने मुलजिम को गिरफ्तार कर अवैध शराब व अन्य सामान जप्त किया।

शराब ठेका के फर्जी अनुज्ञापत्र तैयार कर अवैध शराब का ठेका संचालन कर

रहे थे। जबकि मण्डाभीमसिंह व भैसलाना में शराब ठेका कोई लाइसेंस

ठेकेदार अनुज्ञापत्र में कांटेछाट कर दो अलग-अलग स्थानों पर अवैध शराब ठेका चला रहे थे

नहीं है। आरोपी दूसरे शराब ठेके से शराब लाकर इन अवैध शराब ठेकों पर बिना लाइसेन्स के शराब बेच रहे थे। इस मामले में थाना पुलिस रेनवाल ने परमेश यादव पुत्र बनवारी लाल जाति अहीर उम्र 20 साल निवासी कंवरपुरा तन खेजडोली थाना गोविन्दगढ़ जिला जयपुर, राहुल पुत्र जीवणराम जाति बलाई उम्र 21 साल निवासी दीपा वाली धारा रेलवे स्टेशन के पास भैसलाना थाना रेनवाल जिला जयपुर गिरफ्तार कर उनसे आगामी अनुसंधान में जुटी है।



पुलिस ने शराब की भट्टियों को तोड़कर वास को नष्ट किया।

उनके नेतृत्व में दो जगह पर छापेमारा बागड़ी की ढाणी तनक कटवा पुलिस कार्रवाई की गई। जहां देवली एवं खटवा थाना लालसोट को गिरफ्तार किया गया है उन्होंने बताया कि करीब 30 लीटर भट्टी को एवं करीब 500 लीटर अवैध वास को नष्ट किया गया। इस मामले को है एवं इसे लेकर आबकारी अधिनियम को लेकर बनवारी उर्फ दिल्ली शर्मा निवासी के तहत मुकदमा भी दर्ज किया गया है।